
Shukracharyakritam Shiva Stotram

ಶುಕ್ರಾಚಾರ್ಯಕೃತಂ ಶಿವಸ್ತೋತ್ರಂ

Document Information



Text title : Shukracharyakritam Shiva Stotram

File name : shukrAchAryakRRitaMshivastotram.itx

Category : shiva, brahmANDapurANa, stotra

Location : doc_shiva

Proofread by : PSA Easwaran

Description/comments : brahmANDapurANa | madhyabhAga | upoddhAta | adhyAya 72/163-195||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಶುಕ್ರಾಚಾರ್ಯಕೃತಂ ಶಿವಸ್ತೋತ್ರಂ



ತದಾ ತಿರ್ಯಗ್ನಿ ತಸ್ತೇವಂ ತುಷ್ಟವೇ ನೀಲಲೋಹಿತಂ .
ಶುಕ್ರ ಉವಾಚ .
ನಮೋಽಸ್ತು ಶಿತಿಕಂಠಾಯ ಸುರಾದ್ಯಾಯ ಸುವರ್ಚಸೇ .. 2, 72.163..
ಲೇಲಿಹಾನಾಯ ಲೇಹ್ಯಾಯ ವತ್ಸರಾಯ ಜಗತ್ಪತೇ .
ಕಪರ್ದಿನೇ ಹ್ಯೂರ್ಧ್ವರೋಮ್ಣೇ ಹರ್ಯಕ್ಷವರದಾಯ ಚ .. 2, 72.164..
ಸಂಸ್ತುತಾಯ ಸುತೀರ್ಥಾಯ ದೇವದೇವಾಯ ರಂಹಸೇ .
ಉಷ್ಣೇಷಿಣೇ ಸುವಕ್ತ್ರಾಯ ಸಹಸ್ರಾಕ್ಷಾಯ ಮೀಡುಷೇ .. 2, 72.165..
ವಸುರೇತಾಯ ರುದ್ರಾಯ ತಪಸೇ ಚೇರವಾಸಸೇ .
ನಿಃಸ್ವಾಯ ಮುಕ್ತಕೇಶಾಯ ಸೇನಾನ್ಯೇ ರೋಹಿತಾಯ ಚ .. 2, 72.166..
ಕವಯೇ ರಾಜವೃದ್ಧಾಯ ತಕ್ಷಕಕ್ರೀಡನಾಯ ಚ .
ಗಿರಿಶಾಯಾರ್ಕನೇತ್ರಾಯ ಯತಯೇ ಚಾಜ್ಯಪಾಯ ಚ .. 2, 72.167..
ಸುವೃತ್ತಾಯ ಸುಹಸ್ತಾಯ ಧನ್ವಿನೇ ಭಾರ್ಗವಾಯ ಚ .
ಸಹಸ್ರಬಾಹವೇ ಚೈವ ಸಹಸ್ರಾಮಲಚಕ್ಷುಷೇ .. 2, 72.168..
ಸಹಸ್ರಕುಕ್ಷಯೇ ಚೈವ ಸಹಸ್ರಚರಣಾಯ ಚ .
ಸಹಸ್ರಶಿರಸೇ ಚೈವ ಬಹುರೂಪಾಯ ವೇಧಸೇ .. 2, 72.169..
ಭವಾಯ ವಿಶ್ವರೂಪಾಯ ಶ್ವೇತಾಯ ಪುರುಷಾಯ ಚ .
ನಿಷಂಗಿಣೇ ಕವಚಿನೇ ಸೂಕ್ಷ್ಮಾಯ ಕ್ಷಪಣಾಯ ಚ .. 2, 72.170..
ತಾಮ್ರಾಯ ಚೈವ ಭೀಮಾಯ ಉಗ್ರಾಯ ಚ ಶಿವಾಯ ಚ .
ಮಹಾದೇವಾಯ ಸರ್ವಾಯ ವಿಶ್ವರೂಪಶಿವಾಯ ಚ .. 2, 72.171..
ಹಿರಣ್ಯಾಯ ವಸಿಷ್ಠಾಯ ವರ್ಷಾಯ ಮಧ್ಯಮಾಯ ಚ .
ಧಾಮ್ನೇ ಚೈವ ಪಿಶಂಗಾಯ ಪಿಂಗಲಾಯಾರುಣಾಯ ಚ .. 2, 72.172..
ಪಿನಾಕಿನೇ ಚೇಷುಮತೇ ಚಿತ್ರಾಯ ರೋಹಿತಾಯ ಚ .
ದುಂದುಭ್ಯಾಯೈಕಪಾದಾಯ ಅರ್ಹಾಯ ಬುದ್ಧಯೇ ತಥಾ .
ಮೃಗವ್ಯಾಧಾಯ ಸರ್ವಾಯ ಸ್ಥಾಣವೇ ಭೀಷಣಾಯ ಚ .. 2, 72.173..
ಬಹುರೂಪಾಯ ಚೋಗ್ರಾಯ ತ್ರಿನೇತ್ರಾಯೇಶ್ವರಾಯ ಚ .
ಕಪಿಲಾಯೈಕವೀರಾಯ ಮೃತ್ಯುವೇ ತ್ರ್ಯಂಬಕಾಯ ಚ .. 2, 72.174..

ವಾಸ್ತೋಷ್ಟತೇ ಪಿನಾಕಾಯ ಶಂಕರಾಯ ಶಿವಾಯ ಚ .
 ಆರಣ್ಯಾಯ ಗೃಹಸ್ಥಾಯ ಯತಿನೇ ಬಹ್ವಚಾರಿಣೇ .. 2, 72.175..
 ಸಾಂಖ್ಯಾಯ ಚೈವ ಯೋಗಾಯ ಧ್ಯಾನಿನೇ ದೀಕ್ಷಿತಾಯ ಚ .
 ಅಂತರ್ಹಿತಾಯ ಸರ್ವಾಯ ತಪ್ಯಾಯ ವ್ಯಾಪಿನೇ ತಥಾ .. 2, 72.176..
 ಬುದ್ಧಾಯ ಚೈವ ಶುದ್ಧಾಯ ಮುಕ್ತಾಯ ಕೇವಲಾಯ ಚ .
 ರೋಧನೇ ಚೈಕಿತಾನಾಯ ಬ್ರಹ್ಮಿಷ್ಠಾಯ ಮಹರ್ಷಯೇ .. 2, 72.177..
 ಚತುಷ್ಟಾದಾಯ ಮೇಧ್ಯಾಯ ವರ್ಮಿಣೇ ಶೀಘ್ರಗಾಯ ಚ .
 ಶಿಖಂಡಿನೇ ಕಪಾಲಾಯ ದಂಡಿನೇ ವಿಶ್ವಮೇಧನೇ .. 2, 72.178..
 ಅಪ್ರತೀತಾಯ ದೀಪ್ತಾಯ ಭಾಸ್ಕರಾಯ ಸುಮೇಧನೇ .
 ಕೂರಾಯ ವಿಕೃತಾಯೈವ ಬೀಭತ್ಸಾಯ ಶಿವಾಯ ಚ .. 2, 72.179..
 ಶುಚಯೇ ಪರಿಧಾನಾಯ ಸದ್ಯೋಜಾತಾಯ ಮೃತ್ಯವೇ .
 ಪಿಶಿತಶಾಯ ಶರ್ವಾಯ ಮೇಘಾಯ ವೈದ್ಯತಾಯ ಚ .. 2, 72.180..
 ದಕ್ಷಾಯ ಚ ಜಘನ್ಯಾಯ ಲೋಕಾನಾಮೀಶ್ವರಾಯ ಚ .
 ಅನಾಮಯಾಯ ಚೇಧ್ಮಾಯ ಹಿರಣ್ಯಾಯೈಕಚಕ್ಷುಷೇ .. 2, 72.181..
 ಶ್ರೇಷ್ಠಾಯ ವಾಮದೇವಾಯ ಈಶಾನಾಯ ಚ ಧೀಮತೇ .
 ಮಹಾಕಲ್ಪಾಯ ದೀಪ್ತಾಯ ರೋದನಾಯ ಹಸಾಯ ಚ .. 2, 72.182..
 ದೃಢಧನ್ವಿನೇ ಕವಚಿನೇ ರಥಿನೇ ಚ ವರೂಢಿನೇ .
 ಭೃಗುನಾಥಾಯ ಶುಕ್ರಾಯ ಗಹ್ವರಿಷ್ಠಾಯ ಧೀಮತೇ .. 2, 72.183..
 ಅಮೋಘಾಯ ಪ್ರಶಾಂತಾಯ ಸದಾ ವಿಪ್ರಪ್ರಿಯಾಯ ಚ .
 ದಿಗ್ವಾಸಃ ಕೃತ್ತಿವಾಸಾಯ ಭಗಘ್ನಾಯ ನಮೋಽಸ್ತು ತೇ .. 2, 72.184..
 ಪಶೂನಾಂ ಪತಯೇ ಚೈವ ಭೂತಾನಾಂ ಪತಯೇ ನಮಃ .
 ಪ್ರಭವೇ ಋಗ್ಯಜುಃಸಾಮ್ನೇ ಸ್ವಾಹಾಯೈ ಚ ಸುಧಾಯ ಚ .. 2, 72.185..
 ವಷಟ್ಕಾರತಮಾಯೈವ ತುಭ್ಯಂ ಮಂತ್ರಾತ್ಮನೇ ನಮಃ .
 ಸೃಷ್ಟೇ ಧಾತ್ರೇ ತಥಾ ಕರ್ತ್ರೇ ಹರ್ತ್ರೇ ಚ ಕ್ಷಪಣಾಯ ಚ .. 2, 72.186..
 ಭೂತಭವ್ಯಭವೇಶಾಯ ತುಭ್ಯಂ ಕರ್ಮಾತ್ಮನೇ ನಮಃ .
 ವಸವೇ ಚೈವ ಸಾಧ್ಯಾಯ ರುದ್ರಾದಿತ್ಯಾಶ್ವಿನಾಯ ಚ .. 2, 72.187..
 ವಿಶ್ವಾಯ ಮರುತೇ ಚೈವ ತುಭ್ಯಂ ದೇವಾತ್ಮನೇ ನಮಃ .
 ಅಗ್ನೀಷೋಮವಿಧಿಜ್ಞಾಯ ಪಶುಮಂತ್ರೈಷಧಾಯ ಚ .. 2, 72.188..
 ದಕ್ಷಿಣಾವಭೃಥಾಯೈವ ತುಭ್ಯಂ ಯಜ್ಞಾತ್ಮನೇ ನಮಃ .
 ತಪನೇ ಚೈವ ಸತ್ಯಾಯ ತ್ಯಾಗಾಯ ಚ ಶಮಾಯ ಚ .. 2, 72.189..
 ಅಹಿಂಸಾಯಾಥ ಲೋಭಾಯ ಸುವೇಷಾಯಾನಿಶಾಯ ಚ .
 ಸರ್ವಭೂತಾತ್ಮಭೂತಾಯ ತುಭ್ಯಂ ಯೋಗಾತ್ಮನೇ ನಮಃ .. 2, 72.190..

ಪೃಥಿವ್ಯೈ ಚಾಂತರಿಕ್ಷಾಯ ಮಹನೇ ತ್ರಿದಿವಾಯ ಚ .
ಜನಸ್ತಪಾಯ ಸತ್ಯಾಯ ತುಭ್ಯಂ ಲೋಕಾತ್ಮನೇ ನಮಃ .. 2, 72.191..
ಅವ್ಯಕ್ತಾಯಾಥ ಮಹತೇ ಭೂತಾಯೈವೇಂದ್ರಿಯಾಯ ಚ .
ತನ್ಮಾತ್ರಾಯಾಥ ಮಹತೇ ತುಭ್ಯಂ ತತ್ತ್ವಾತ್ಮನೇ ನಮಃ .. 2, 72.192..
ನಿತ್ಯಾಯ ಚಾಪ್ಯಲಿಂಗಾಯ ಸೂಕ್ಷ್ಮಾಯ ಚೇತರಾಯ ಚ .
ಶುದ್ಧಾಯ ವಿಭವೇ ಚೈವ ತುಭ್ಯಂ ನಿತ್ಯಾತ್ಮನೇ ನಮಃ .. 2, 72.193..
ನಮಸ್ತೇ ತ್ರಿಷು ಲೋಕೇಷು ಸ್ವರಂತೇಷು ಭುವಾದಿಷು .
ಸತ್ಯಾಂತಮಹರಾದ್ಯೇಷು ಚತುರ್ಷು ಚ ನಮೋಽಸ್ತು ತೇ .. 2, 72.194..
ನಾಮಸ್ತೋತ್ರೇ ಮಯಾ ಹ್ಯಸ್ಮಿನ್ಯದಸದ್ವ್ಯಾಹೃತಂ ಪ್ರಭೋ .
ಮದ್ಭಕ್ತ ಇತಿ ಬ್ರಹ್ಮಣ್ಯ ಸರ್ವಂ ತತ್ತ್ವಂ ತುಮಹಸಿ .. 2, 72.195..
ಇತಿ ಶ್ರೀಬ್ರಹ್ಮಾಂಡಪುರಾಣೇ ಮಧ್ಯಮಭಾಗೇ ದ್ವಿಸಪ್ತತಿತಮಾಧ್ಯಾಯಾಂತರ್ಗತಂ
ಶುಕ್ರಾಚಾರ್ಯಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಬ್ರಹ್ಮಾಂಡಪುರಾಣ . ಮಧ್ಯಭಾಗ . ಉಪೋದ್ಧಾತ . ಅಧ್ಯಾಯ 72/163-195..
brahmANDapurANa . madhyabhAga . upoddhAta . adhyAya 72/163-195..
Proofread by PSA Easwaran

Shukracharyakritam Shiva Stotram

pdf was typeset on October 1, 2024

Please send corrections to sanskrit@cheerful.com

